

## 10778- دوران وضوء شک پیدا ہونا

### سوال

بعض اوقات ایسا ہوتا ہے کہ میں بھول جاتا ہوں کہ سر کا مسح کیا ہے یا نہیں کیا، اور اس میں مجھے کچھ رائج معلوم نہیں ہوتا تو میں نئے سرے سے وضوء کرتا ہوں، کیا ایسا کرنا صحیح ہے؟

### پسندیدہ جواب

اگر تو یہ شک وضوء مکمل کرنے کے بعد پیدا ہو تو یہ شک معتبر نہیں، اور نہ ہی اس کی طرف دھیان دیا جائیگا، اور اگر وضوء مکمل کرنے سے قبل پیدا ہو مثلاً پاؤں دھوتے وقت یہ شک ہو کہ آیا اس نے سر کا مسح کیا ہے یا نہیں؟ تو وہ سر کا مسح کر کے پاؤں دھوئے، اور ایسا کرنے میں کوئی زیادہ تکلف بھی نہیں۔

یہ تو اس صورت میں ہے اگر وہ زیادہ شک میں مبتلا نہیں ہوتا، لیکن اگر اسے کثرت شکوک کی بیماری لاحق ہے تو وہ اس کی طرف توجہ نہ دے بلکہ جس پر وہ اس وقت ہے اسی پر بنا کرتے ہوئے وضوء مکمل کرے، یعنی اگر وہ پاؤں دھورہا ہے تو وہ اس کا یقین کر لے کہ اس نے سر کا مسح کیا ہے، اور اسی طرح بقیہ اعضاء میں بھی۔